

3. GIGW वेबसाइट (web.guidelines.gov.in) की एक विशेषता यह भी है कि उस पर ऐसे अत्यंत सरल टूल्स भी उपलब्ध हैं जिनका उपयोग कर विभाग/कार्यालय अपनी वेबसाइट की GIGW Compatibility की ऑनलाइन जाँच कर यह आसानी से पता लगा सकता है कि उनकी वेबसाइट कितने प्रतिशत GIGW Compatible है।

उपरोक्त के परिपेक्ष्य में निर्देशित किया जाता है कि इन गाईड लाईन्स का भली-भांति अध्ययन कर समस्त विभाग एवं उनके अधीनस्थ समस्त शासकीय एजेंसियों तथा समस्त जिला एवं उनके अधीनस्थ कार्यालयों की वर्तमान शासकीय वेबसाइट्स को निःशक्तजनों के लिए जारी गाईडलाईन्स के अनुरूप परिवर्धित एवं अद्यतन करने की कार्यवाही शीघ्र पूर्ण कर लें। जिन विभागों/कार्यालयों द्वारा नई वेबसाइट्स का निर्माण प्रक्रियाधीन है अथवा निकट भविष्य में किया जाना है तो ऐसे सभी विभाग/कार्यालय अपनी वेबसाइट्स के निर्माण के दौरान इन गाईडलाईन्स का परिपालन सुनिश्चित करें।

यूनीकोड आधारित फॉन्ट्स का उपयोग

सामान्यतः यह देखने में आता है कि विभिन्न विभागों/कार्यालयों द्वारा प्रायः कम्प्यूटर टाइपिंग कार्य हेतु हिन्दी फॉन्ट्स के रूप में DevLys010 अथवा KrutiDev010 या इसी प्रकार के अन्य फॉन्ट्स का उपयोग बड़े पैमाने पर किया जाता है। इन फॉन्ट्स का उपयोग करने के पहले इन्हें कम्प्यूटर पर इन्स्टॉल करना जरूरी होता है, जिसके कारणवश इन फॉन्ट्स के द्वारा निर्मित कम्प्यूटर दस्तावेजों को ईमेल अथवा इन्टरनेट के माध्यम से वृहद स्तर पर संचारित करना संभव नहीं हो पाता है। इसलिये सूचना प्रौद्योगिकी के क्षेत्र में ये फॉन्ट्स पढ़ने और लिखने की दृष्टि से न तो वैश्विक स्वीकृति प्राप्त हैं और न ही सभी के लिए (विशेषकर निःशक्तों के लिए) Accessible हैं। उक्त को दृष्टिगत रखते हुए सर्वस्वीकार्य भाषायी/लिपिकीय मानक के रूप में "यूनीकोड- फॉन्ट्स" का उपयोग सभी स्तरों पर बढ़ाया जाना चाहिए।

यूनीकोड फॉन्ट्स की विशेषताएं

- (1) यूनीकोड स्टैंडर्ड एक 16 - बिट का एनकोडिंग मानक है। जिसका प्रयोग अंतर्राष्ट्रीय स्तर पर बहुभाषी सॉफ्टवेयर के विकास हेतु किया जाता है।
- (2) यूनीकोड मानक एक सार्वभौमिक अक्षर एनकोडिंग मानक है जिसका प्रयोग कम्प्यूटर प्रोसेसिंग के लिए Text के निरूपण में किया जाता है।
- (3) यूनीकोड मानक दुनिया की लिखित भाषाओं के लिए प्रयुक्त सभी अक्षरों की एनकोडिंग की क्षमता प्रदान करता है।